

अमर उजाला

MP News: भोपाल में नकली नोटों का बड़ा खुलासा, एमबीबीएस डॉक्टर के पास मिले 1.40 लाख के फर्जी नोट



राजधानी भोपाल में पुलिस ने नकली नोटों के कारोबार का बड़ा खुलासा करते हुए पश्चिम बंगाल निवासी एक एमबीबीएस डॉक्टर 25 वर्षीय सैफुल इस्लाम को गिरफ्तार किया है। आरोपी के कब्जे से 500-500 रुपये के कुल 280 नकली नोट बरामद किए गए हैं, जिनकी कीमत 1 लाख 40 हजार रुपये बताई गई है। पुलिस के अनुसार आरोपी अपनी पहचान छिपाने के लिए एप्पल आईफोन में यूके (+44) नंबर का इस्तेमाल कर व्हाट्सएप कॉलिंग करता था। पुलिस अब इस बात की भी जांच कर रही है कि आरोपी किसी संगठित गिरोह या संदिग्ध विचारधारा से जुड़ा तो नहीं है। आरोपी को पुलिस ने गिरफ्तार कर कोर्ट में पेश किया, जहां से उसे सात दिन की रिमांड पर लिया गया है।

Source: <https://www.amarujala.com/madhya-pradesh/bhopal/mp-news-big-disclosure-of-fake-currency-notes-in-bhopal-fake-notes-worth-rs-1-40-lakh-found-with-mbbs-doctor-2026-05-07>